



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា
លេខ: ៤៧ អនក្រ.បក

អនុក្រឹត្យ
ស្តីពី

ការកំណត់ច្បាប់សម្រាប់ការប្រឡងប្រណាំងទីក្រុងស្អាត

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៥ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាស ឱ្យប្រើច្បាប់ស្តីពីការបង្កើតក្រសួងទេសចរណ៍
- បានឃើញព្រះរាជក្រមលេខ នស/រកម/០៦០៩/០០៧ ចុះថ្ងៃទី១០ ខែមិថុនា ឆ្នាំ២០០៩ ដែលប្រកាសឱ្យប្រើច្បាប់ស្តីពីទេសចរណ៍
- បានឃើញព្រះរាជក្រឹត្យលេខ នស/រកត/០៦១១/៦១៤ ចុះថ្ងៃទី២៥ ខែមិថុនា ឆ្នាំ២០១១ ស្តីពីការបង្កើតគណៈកម្មាធិការជាតិវាយតម្លៃទីក្រុងស្អាត
- បានឃើញអនុក្រឹត្យលេខ ៣៤.អនក្រ.បក ចុះថ្ងៃទី០៥ ខែសីហា ឆ្នាំ១៩៩៧ ស្តីពីការរៀបចំនិងការប្រព្រឹត្តទៅរបស់ក្រសួងទេសចរណ៍
- បានឃើញអនុក្រឹត្យលេខ ២៧.អនក្រ.បក ចុះថ្ងៃទី១៦ ខែកុម្ភៈ ឆ្នាំ២០១២ ស្តីពីការរៀបចំនិងការប្រព្រឹត្តទៅរបស់អគ្គលេខាធិការដ្ឋាននៃគណៈកម្មាធិការជាតិវាយតម្លៃទីក្រុងស្អាត
- យោងតាមសំណើរបស់រដ្ឋមន្ត្រីក្រសួងទេសចរណ៍និងជាប្រធាន **គ.ជ.ប.ទ.**

សម្រេច

មាត្រា ១.-

អនុក្រឹត្យនេះមានគោលដៅកំណត់អំពីរង្វាន់សម្រាប់ទីក្រុងដែលចូលរួមប្រឡងប្រណាំងទីក្រុងស្អាត ដើម្បីជាការលើកទឹកចិត្តនិងបញ្ជាក់អំពីកិច្ចខិតខំប្រឹងប្រែងរបស់ទីក្រុងក្នុងការរៀបចំ និងការអភិវឌ្ឍទីក្រុងរបស់ខ្លួនឱ្យស័ក្តិសមជាគោលដៅបែកប្រកបដោយភាពទាក់ទាញនិងផ្តល់ភាពកក់ក្តៅដល់ប្រជាពលរដ្ឋក្នុងទីក្រុងនិងភ្ញៀវទេសចរ ។

មាត្រា ២.-

រង្វាន់សម្រាប់ទីក្រុងជ័យលាភី ត្រូវបានផ្តល់ជូនក្រោមរូបភាពជាពានរង្វាន់ដែលមានទ្បាបិលរូបផ្តារដួល ចាប់ពីថ្នាក់ផ្តា០១(មួយ) ផ្តា០២(ពីរ) និងផ្តា០៣(បី) ដែលមានចែងក្នុងស្តង់ដារទីក្រុងស្អាត ហើយរង្វាន់លើកទឹកចិត្តបន្ថែមទៀតក៏អាចត្រូវបានផ្តល់ជូនផងដែរ ។

ពានរង្វាន់និងរង្វាន់លើកទឹកចិត្តបន្ថែមត្រូវបានប្រគល់ជូន បន្ទាប់ពីទទួលបានវិញ្ញាបនបត្រទទួលស្គាល់ដែលចេញដោយនាយករដ្ឋមន្ត្រី និងជាប្រធានកិត្តិយសនៃ **គ.ជ.ប.ទ.** តាមរយៈសំណើរបស់ប្រធាន **គ.ជ.ប.ទ.** ។

រង្វាន់លើកទឹកចិត្តបន្ថែម ត្រូវកំណត់ដោយសេចក្តីសម្រេចរបស់រាជរដ្ឋាភិបាល ។

វិញ្ញាបនបត្រទទួលស្គាល់និងពានរង្វាន់សម្រាប់ទីក្រុងជ័យលាភី ជាឧបសម្ព័ន្ធនៃអនុក្រឹត្យនេះ ។

មាត្រា ៣.-

រង្វាន់លើកទឹកចិត្តសម្រាប់ទីក្រុងដែលមិនទទួលបានជ័យលាភី ត្រូវបានកំណត់ទៅតាមពិន្ទុដែលទទួលបានលើស្ថិតិគោលនីមួយៗនៃស្តង់ដារទីក្រុងស្អាត ។

ទីក្រុងដែលមិនទទួលបានជ័យលាភី អាចទទួលបានរង្វាន់លើកទឹកចិត្តពីប្រធាន **គ.ជ.ប.ទ.** ។

ប្រភេទនៃរង្វាន់លើកទឹកចិត្តសម្រាប់ទីក្រុងដែលមិនទទួលបានជ័យលាភី ត្រូវកំណត់ដោយសេចក្តីសម្រេចរបស់ **គ.ជ.ប.ទ.** ។

មាត្រា ៤.-

ពានរង្វាន់ត្រូវប្រគល់ជូនទីក្រុងជ័យលាភីសម្រាប់រយៈពេល០៣(បី)ឆ្នាំ គិតចាប់ពីថ្ងៃចេញវិញ្ញាបនបត្រទទួលស្គាល់ដោយនាយករដ្ឋមន្ត្រី ។

ករណីទីក្រុងជ័យលាភីបានបាត់បង់ឫមិនគោរពតាមលក្ខណវិនិច្ឆ័យដែលមានចែងក្នុងស្តង់ដារទីក្រុងស្អាត កម្រិតនៃពានរង្វាន់អាចត្រូវបានបញ្ចុះថ្នាក់ឬដកហូតដោយនាយករដ្ឋមន្ត្រី តាមរយៈសំណើរបស់ប្រធាន **គ.ជ.ប.ទ.** ។

មាត្រា ៥.-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ៦.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងទេសចរណ៍និងជាប្រធាន **គ.ជ.ប.ទ.** រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័នពាក់ព័ន្ធ អភិបាលនៃគណៈ-អភិបាលរាជធានីខេត្តទាំង២៤ អគ្គលេខាធិការនៃ **គ.ជ.ប.ទ.** ត្រូវទទួលបន្ទុកអនុវត្តអនុក្រឹត្យនេះឱ្យមានប្រសិទ្ធភាព ចាប់ពីថ្ងៃចុះហត្ថលេខាតទៅ។

រាជធានីភ្នំពេញ ថ្ងៃទី ២៤ ខែ កុម្ភៈ ឆ្នាំ ២០១២



សម្តេចអគ្គមហាសេនាបតីតេជោ ហ៊ុន សែន


បានយកសេចក្តីគោរពជូន
សម្តេចអគ្គមហាសេនាបតីតេជោ នាយករដ្ឋមន្ត្រី ដើម្បីស្នើសុំចុះហត្ថលេខា
រដ្ឋមន្ត្រីក្រសួងទេសចរណ៍

ថោង ខុន


កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ទីស្តីការគណៈរដ្ឋមន្ត្រី
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឯកឧត្តម លោកជំទាវឧបនាយករដ្ឋមន្ត្រី
- ដូចមាត្រា ៦
- រាជកិច្ច
- ឯកសារកាលប្បវត្តិ


ឧបសម្ព័ន្ធនៃអនុក្រឹត្យលេខ ៤៧ អនក្រ.បក ចុះថ្ងៃទី ២៤ ខែ កុម្ភៈ ឆ្នាំ ២០១២
ស្តីពីការកំណត់រង្វាន់សម្រាប់ការប្រឡូងប្រណាំងទីក្រុងស្អាត
ពានរង្វាន់សម្រាប់ទីក្រុងជ័យលាភី



ពានរង្វាន់សម្រាប់ទីក្រុងជ័យលាភី
ដែលទទួលបានឡាបិលរូបផ្កាជ័យ ១ ទទ



ពានរង្វាន់សម្រាប់ទីក្រុងជ័យលាភី
ដែលទទួលបានឡាបិលរូបផ្កាជ័យ ២ ទទ




ពានរង្វាន់សម្រាប់ទីក្រុងជ័យលាភី
ដែលទទួលបានឡាបិលរូបផ្កាជ័យ ៣ ទទ




វិញ្ញាបនបត្រទទួលស្គាល់ទីក្រុងស្អាត



វិញ្ញាបនបត្រទទួលស្គាល់ទីក្រុងស្អាត
ដែលទទួលបានឡាមីលរូមឆ្នាំរំដួល ៣ ទង




វិញ្ញាបនបត្រទទួលស្គាល់ពីក្រុងស្អាត



**វិញ្ញាបនបត្រទទួលស្គាល់ពីក្រុងស្អាត
ដែលទទួលបានចំណាត់ថ្នាក់ទីក្រុងស្អាត ២ ឆ្នាំ**



វិញ្ញាបនបត្រទទួលស្គាល់ជីក្រុងជ័យលាភី



**វិញ្ញាបនបត្រទទួលស្គាល់ជីក្រុងជ័យលាភី
ដែលទទួលបានចំណាត់ថ្នាក់ទីក្រុងស្អាត ១ នប**

